



DEMOCRATIC FRONT FOR ERITREAN UNITY

ናይ ሓዘን መግለጺ



ሓርበኛ ብጻይና ተጋዳላይ ዓለም ገብረሚካኤል ብ02.10.1951 ካብ ወለዱ ገብረሚካኤል ገብረኣብን ተበርህ ግደይን ኣብ መብረድ እገላ ሓጺን ተወልደ። ዕድሚኡ ንትምህርቲ ኣብ ዝበጽሖ እዋን ኣብ ድቀምሓረ፣ ኣብ ቤት ትምህርቲ እምነት ምስዮን (Faith Mission) ተማህረ። ብጻይ ኣለም ኣብ ግዜ ንእስነቲ በሊሕን፣ ተሪርን፣ ንጡፍን፣ ቅልጡፍን ዕላምኡ ከም ዕኹት ዘይሰሕትን ስለ ዝነበረ ዕኹት ዝብል ቅጽል ስም ተዋህቦ። ዕድሚኡ ዓቕመ ኣዳም ምስ ኣኸለ ፖሊስ ተኸትቦ። ኣብ ኣዋን ትምህርቲ ይኹን ድሒሩ ፖሊስ ኣብ ዝተኸተበሉ፣ ኣብ ስፖርት ከም ጉያን ካልእን ንጡፍ እዩ ዝነበረ። ብጻይ ኣለም ኣብ ከተማ ደቀምሓረ ዝተማህረን ድሒሩ ፖሊስ ምስ ተኸትብ'ውን ኣብ ናይ ፖሊስ ቤት ትምህርቲ ተመዲቦ ኣብ'ታ ከተማ ምንባሩ ቀጸለ። እታ ፖሊስ ትብል ቅጽል ስም ግን ድሕሪ እዚ ግዜ እያ ለገባቶ።

ናይ ፖሊስ ኣገልግሎቲ እናፈጸመ እንክሎ ብዝሓደሮ ሃገራዊ ስምዒት መሰረት ናይ ትሕተ-ባይታ ተቃላሳይ ኩነ። ኣብ መስመር ሰውእ ዶክተር ፍጹም ስለ ዝነበረ ድማ ኣብ ውሽጢ ንክምኡ ፖሊስን ካልኣትን ኣብ ምውዳን ንጡፍ እዩ ዝነበረ። ንግዜ ዓመታዊ ዕረፍቲ ንቆሓይቶን ሶይራን ብምኻድ ስርዒታዊ መስመርን ኣገባብን ኣብ ምሕያልዩ ዘሕልፎ ዝነበረ። ኣብ'ዚ እዋን'ዚ ካብ'ቶም ብፍሉይ ዝልልዩ፣ ኣብ ከተማ ደቀምሓረ ዝተኻየዱ፣ ክጥቀሱ ዘለዎም ፍጻሜታት ዝሰዕቡ እዮም።

- ኣብ ክለብ ግራንድ ኢታልያ( ጥቃ ጂራ ፍዮሪ ወይ ሲነማ ደቀምሓሪ) ዝተኻየደ ስርሒት
- ኣብ ሹቕ፣ ብብዝሒ ወተሃደራት ኢትዮጵያ (ጦር-ሰራዊት) ዝኣትውዎ ዝነበረ ባር (ጥቓ ባር ኮኹብ) ናይ ኢድ ቦምባ ኣብ ማእከሎም ድርበይሎም። ኣብ'ዚ እቲ ዘገርም ነቲ ስርሒት ሰሪሑ እንደገና ናብ'ቲ ባር ኣትዩ፣ ቡቲ ጥዩኡ ፖሊስ ኮይኑ ነቲ ኹነታት ከም'ቲ ዘድሊ ምዕዋቲ ኣረጋገጸ።

ኣብ'ታ ከተማ'ቲኣ ኣብ ዝነበረሉ ኣዋን፣ ብዙሕ ናይ ቃልሲ ስርሓት ኣብ ውሽጢ'ታ ከተማ ዩካይድ ዝነበረ እዩ። ህላወ ሰውራን፣ እቶም ንህዝቢ ብምሸት ምሸት ዘርዕዱ ዝነበሩ ጦር-ሰራዊትን እውን ከም ዝርዕዱ ዝገብረ ዝነበረ ጅግና ተቃላሳይ እዩ።

ምስ ሓርበኛ ሰውእቲ ኣብርሄት ኣብርሃ ሻውል ኣብ'ቲ ናይ ከተማ ስርርዓት ኣብ ውሽጢ'ቲ ኣብ ማእከል ካምፖ ብዙሕ ዘልለ ስርርዕን ዕውት ውድባ ገብሩ። ንናይ ኢትዮጵያ ሰለይቲ ዝነበሩውን ብምልላይ መስመሮም ከም ዝሕዙ ግበርዎም።

እቲ ንሰቢላዊ ህይወቱን ናይ ትሕተ-ባይታ ቃልሲን ራሕራሐ፣ ናብ ቅሉፅ ህይወት ቃልሲ ዝኣተወሉ ካልኣይ መድረኽ፣ ካብ ዕረፍቲ ከም ዝተመልሰን ኣብ ኣዲስ አበባ ከም ዝቀነሾን ተመሲሉ፣ ናብ ቦትኡ ድሕሪ ምምልሰ፣ ምስ

ናይ ውሽጢ ብጹቱ ብምስምምዕ ዋርድያ ኮይኑ ከምሲ'ዎ፡ ኩሉ ምስ ደቀሱ፡ ንሓደ ዘይተወደብ ፖሊስ ድቃስ ኣብዩኒ ብምባል ኣብ ክንድኡ ዋርድያ ክኸውን ብምጥባር፡ ምስ ብጹቱን ምሉእ ዕጥቆምን ብ1974 ንሚዳ ከም ዝወጹ ኩነ።

ሓርበኛ ብጻይ ከም'ቲ ኣብ ላዕሊ ዝጠቐስናዮ ኣብ ውተሃደራዊ ሞያኡ ብቐዕ ብምንባር፤ ኣብ ሚዳ'ውን ሰልጠና ብምሃብን ውተሃደራዊ ስነ ስርዓት ኣብ ተግባር ብምውጻልን ዓቢ ተራ ተጻዊቱ እዩ።

ተጋዳላይ ኣለም ክሳብ መፋርቅ 1975 ከም ኣባል ጸዋታ ደቀምሓረን ከባኢኢን ኮይኑ ኣገልጊሉ። ቀጺሉ ድሕሪ ሓጺር ግዜ ኣብ ጋንታ 104 ኣባል ናይ ከተማ ራዕድን ሸበራን (ፈዳይን) ኮይኑ ድሕሪ ምጽናሕ፡ ዳግመ ስርርዕ ምስ ተገብረውን ኣብ ጋንታ 62 ኣባል ናይ ከተማ ራዕድን ሸበራን (ፈዳይን) ኮይኑ ብጅግንነት ተቐሊሱን ኣቃሊሱን እዩ። ኣብ ናይ ቃልሲ ርብርብ ምስ ጸላኢ በብጊዜኡ ኣብ ዝግበሩ ዝነበሩ ናይ ውሽጢ ከተማን ደገን ግጥምያታት ኩናት፡ ማለት ኣብ ኣፍደገን ውሽጢ ኣስመራን ዝተሳተፎም ብዘተሓት ዕዉታት ኣሎዉ እዮም። ንኣብነት ኣብ ዕሳባት 62 ከሎ'ውን ኣብ'ቲ ኸፍኢ ኩናት ዝነበረ ናይ ጳዕዳ ሓመድ (ንዋርሙዝ ፋብሪካ ዝኸውን) ምውሳድ (ኣብ ማይ ዕዳጋን ጉዋን) ኣብ ዝተኻየደ ውግእን ከምኡ'ውን ኣብ ውግእ ምድምሳስ ናይ ራያ ፕሮጀክት ተሳቲፉ ነበረ። ድሒሩ'ውን ከም ኣባል ሰውራዊት ሸማግለ ክፍሊ ጸዋታ ብምኳን ኣብ ከተማ ተሰነይ ሰሪሑ እዩ።

ብድሕሪ እቲ ናይ ተሓኤ ካብ ሚዳ ኤርትራ ምውጻእ፡ ሓርበኛ ብጻይና ኣለም ካብ 1980-81 ኣብ ቤት ጽሕፈት ተሓኤ ኣብ ካርቱም ይሰርሕ ነበረ። ድሕሪ'ዚ ካብ ሱዳን ንሰደት ናብ ሕቡራት መንግስታት ኣመሪካ ምስ ኣተወ'ውን፡ ኣብ ተሓኤ-ማ/መሪሕነት (ሳግም) ናይ ሎሚ ደሞክራሲያዊ ግንባር ሓርንት ኤርትራ (ደግሓኤ) ብምስላፍ ብደርጃ ማእከላይ መሪሕነት ኣባል ፈጻሚ ሸማግለን ሓላፊ ወጻኢ ጉዳይት ተመዲቡ ብተወፋይነት ሰሪሑን ኣገልጊሉን እዩ።

ሓርበኛ ብጻይና ኣለም ክሳብ ዕለተ ዕረፍቱ፡ ምስ ሓርበኛ በዓልቲ-ቤቱ ብጸይቲ ሂወት ኣድሓኖም ንፍትሓውን ሓርነታውን ቃልሲ ህዝብታት ኤርትራ፡ ብጉልበቱን ንዋቱን ብጽንዓትን ተወፋይነትን ክቃለስ ዝጸንሐ ብጉዳይ ህዝቡን ሃገሩን እንዳ ተቐሊሰ ዝሐለፈ ጽኑዕ ሓርበኛ ብጻይ ኢዩ። ብርግጽ ሰብ መዋታይ፡ ታሪኽ ግን ነባሪ እዩ።

እንታይዎ! ታቃላሳይ ኣይነበርን እዩ እንታይ ድኣ እቲ ሒዝዎ ዝጸንሐ ቅኑዕን ፍትሓውን ዝኾነ ቁዱስ ዕላማ ናይ ህዝቢ ግን፡ በቶም ዝተረፉ ኣብ ቃልሲ ዝሳተፉ ውጽዓት ተቃለሲቲ ህዝብታ ኤርትራ ናብ ፍጹም ዓወት ከም ዝብጽሕ ግን ኣይንጠራጥርን።

ብጻይና ኣለም ገብረሚካኤል ብጽንዓት ዝተቐረሰሉ ዕላማታት ክዉን ንምግባር ብምሉእ ሕልናን ጳዕርን ኣብ መዕረፊኡ ንምብጻሕ ቃልሲና ይቐጽል። ሓርነታዊ ዓወት ህዝብታት ኤርትራ ከኣ ናይ ግድን ክዉን ክኸውን ኢዩ።

ስለ'ዚ ኩቡር ብጻይናን ሓውና ተጋዳላይ ብዕለት 06.08.2022 ካብ ጉዕዞና ብኣካል ተፈልዩ። ሸሕ እኳ እዚ ኹቡር ብጻይ ብምኽንያት ዕረፍቱ በኣካል ካባና እንተ ተፈልዩ ብመንፈስን ብሐሳብ ግን ክሉ ግዜ ኣብ ጎንና ኣሎ። ንዕላማኡ ኣብ መፍጸምታኡ ንምብጻሕ ሓደራኡ ንቀበል።

ጽንዓት ንክብርቲ ሓርበኛ በዓልቲ ቤቱን ደቁን፡ ጽንዓት ንኹሉም ቤተሰቡን ፈተውቱን ብጹቱን።

ንሓውናን ብጻይናን ኣለም ገብረሚካኤ ድማ መንግስተ ሰማይ የዋርሱ።

ደሞክራሲያዊ ግንባር ሓርንት ኤርትራ (ደግሓኤ) ዞባ ኤውሮጳ